

**ብምክንያት መስዋእቲ ጅግና ሓርበኛ፣ አምባሳደር አድሓኖም
ገብረማሪያም ካሳ፣ ብሰዩም ገብረየሱስ አስገዶም (ሚሊሻ)፣
ዘቐረበ ናይ ሓዘን መግለጺ።**

አቐዲመ ብመስዋእቲ ሓርበኛ አድሓኖም ባሻይ ገብረማሪያም ዝተሰማዓኒ ዓሚቕን መሪርን ሓዘይ እገልጽ። ቀጺሉ፡ ብዛዕባ እዚ ሰዉእ ጅግና ዝፈልጦ ሓደ-ሓደ ነገራት ብከምዚ ዝስዕብ ንምግላጽ እፍትን።

ንፈለማ እዋን ምስ ተጋዳላይ አድሓኖም ብ2003፡ ኣብ ከተማ ኣዲስ አበባ ዝርከብ ሂልቶን ሆቴል ተራኹብና። ሰዉእ ተጋዳላይ ኣብራሃም ነጋሲ፣ ገዲም ተጋዳላይ ሕሩይ ተድላን ኣነን፡ ኣብ ሂልቶን ሆቴል እንዳዕለልና ከሎና፡ ብዘይተጸበናዮ መንገዲ፡ አድሓኖምን መሓመድ ጠሃ ተወከልን ናብቲ ዝነበርናዮ ሆቴል ይመጹ እሞ፡ ተወከል አቐዲሙ ተላሊዩና ስለ ዝነበረ፡ ምስ አድሓኖም የፋልጠና። ብኡ መሰረት ድማ፡ ካበይ ከምዝመጸናን ንምንታይ ከምዝመጸናን፡ ማለት ሰዉእ ኣብራሃም ነጋሲን ኣነን ናብ ኣዲስ አበባ ዘምጽኣና ቀንዲ ምክንያት፡ እቶም ካብ ተጋድሎ ሓርነት ኤርትራ-ማእከላይ መሪሕነት (ሳግም) ዝተፈለገ ተጋደልቲ፡ ኣባል ምሕዘነት ሃገራዊ ሓይልታት ኤርትራ ንምጻን ምንባሩ፡ ድሕሪ ምግላጽ፡ ቁሩብ ከነዕልል ንጅምር እሞ፡ አምባሳደር አድሓኖም እውን ብወገኑ ናብ ሕቡራት መንግስታት ኣመሪካ ናይ ምግያሽ መደብ ከምዝነበሮ ሓቢሩና። ብድሕሪኡ፡ ቁጽሪ ስልኪ ተለዋዊጥና ንፈላለ።

ሰዉእ ሓርበኛ አድሓኖም ከም ቃሉ ንኣመሪካ ይመጽእሞ፡ ርኽክባትና ክዓሙቕን ክሰፍሕን፡ ካብኡ ሓሊፉ ድማ፡ ኣብ ሓድነታዊ ጉባኤ ንክንሳተፍን ኣተባበቡና። ንሱ ኣብ ዘራብኡ፡ ተመክሮታትና ናይ ጅብሃን ሻዕብያን መሰረት ዝገበረ ምጻኑ ድሕሪ ምግላጽ፡ ኣብኡ ዝተደረገን ኣብ ጉዳይ ሓድነት ህዝብና እውን ልዑል ኣበርክቶ ከምዝህልዎን ገለጸልና። እዚ ድማ፡ አድሓኖም እቲ ኣብ ውሽጢ ህዝብና ተፈጠሩ ዘሎ ፖለቲካዊ ፍልልያት ንምፍታሕ፡ ብጊሓቲ ዝኸቐሓሉ ጉዳይ ምንባሩ ልሉይ መረጋገጺ ናይዚ ጅግና ሰዉእዮ። ንሕና እውን ሕጥረት ቃልሰና ምጻኑ ብምግላጽን ኣብ ሓድነት ንዝነበሮ እረኣእያ ንጹር ብምንባሩን፡ ንሓሳቡ ብጸጋ ተቐቢልናዮ።

ብድሕሪ እዚ፡ ፖለቲካዊ መደብ-ዕዮ ተለዋዊጥና። ካብኡ ሓሊፉ ድማ፡ ናብቲ ክካየድ ዝተወጠነ ጉባኤ፡ ንዓና ዝውክሉ ኣባላት ኣሳናዳኢት ሸምግሉ፡ ንክንመዘዝ እውን ስልዎ ተዋሂቡና። ጸኒሑ፡ ማለት ኣብ ወርሒ ጥሪ 2005፡ ሰለስተ ውድባት ዝተሳተፉሉ ሓድነታዊ ጉባኤ ተቐኒዑ። ኣብቲ ጉባኤ፡ ሓርበኛ አድሓኖም ስልጣን ናብ መንእሰይ ወለዶ ክመሓላለፍ ኣለዎ ዝብል መርገጹ ብንጹር ዝገለጸ ሓርበኛ ምንባሩ፡ ኣብቲ ጉባኤ ዝተሳተፉ ዝምስክሩዎ ሓቀዩ፡ ዝብል እምነት ኣሎኒ። ብዘካየድ ጸዕሪ ድማ፡ ክልተ መንእሰያት (እቲ ሓደ ካብ ደቡብ ኣፍሪቃ ዝመጸ ክኸውን እንከሎ፡ እቲ ሓደ ግን፡ ካበይ ከምዝተወከለ፡ ሕጂ ክዝክሮ ኣይክእልን) ኣብቲ ጉባኤ ከምዝሳተፉ ኣብ ምግባር ዕቲብ ቃልሲ ኣካይዱ ኢዩ። እዚ ድማ፡ አምባሳደር አድሓኖም ስልጣን ናብ መንእሰያት ናይ ምሰግጋር ዝነበሮ ባህግን ድሌትን ዘንጸባርቕ ኢዩ።

ብርግጽ፡ ብሰለስተ ውድባት ዝተገብረ ጉባኤ ከም ምንባሩ መጠን፡ ገለ ምስሕሓባት ወይውን ዘይምርድዳኣት ክንጸባረቅ ባህሪያዊ ኢዩ። ስለ ዝኾነ ድማ፡ ኣብ ድሮ እቲ ጉባኤ፡ ንመኻፊቲ ጉባኤ ዝቐርብ ጽሑፍ ከነዳሉ ከለና፡ ኣብ ክንዲ ናይ ሰለስተ ውድባት ሓድነታዊ ጉባኤ ዘንጸባረቅ፡ ከም ናይ ኤርትራዊ ህዝባዊ ምንቅስቃስ (EPM) ጥራይ ንክኸውን ፈተነ ስለ ዝነበረ ኢዩ። ይኹን'ምበር፡ ኣብ መወዳእትኡ ሰዓል ኣድሓኖምን ተጋዳላይ ዓብደላ ኣደምን ስለ ዝተጸንበሩዎ፡ እቲ ጉዳይ ናብ ንቡር ብምምላስ፡ እቲ ጽሑፍ ሓድነታዊ ጉባኤ ዘንጸባረቅ ኮይኑ ከምዝዳሎ ተገብረ። እዚ ድማ፡ ሰዓል ተጋዳላይ ኣድሓኖም ፍትሓዊ ምንባሩ ዘረጋግጽ ዓብይ ምስክር እዩ።

ኣድሓኖም ብባህርያቱ ዓው ኢሉ ዝዛረብ፡ ዝተሰምዖ ካብ ምግላጽ ድሕር ዘይብል፡ ብፍላይ ኣብ እንካን ሃባን ዝተደረሸ ዕላሉ ዝልል፡ ንሓድነትን ፍቕርን ህዝብና ዝነበር ባህንን ትምህትን፡ ኣብ ዕላላትና ዝተዓዘብኩዎም ገለ ውሑዳት ካብ ባህሪያቱ ኢዮም። ስለዚ፡ ዋላኳ ብሰንኪ ሕማም ንነዊሕ እዋን ብምስቓይ፡ ኣማሰያኡ እውን እቲ ናይ ኩሉ ሰብኣዊ ፍጡር ናይ መወዳእታ ጉዕዞ ዝኾነ ሞት ሕሱም የጋጥሞ እምበር፡ ኣብ ልዕሊ መቓብሩ ንመጻኢ ወለዶ ኣንጸባራቂ ተሪኽ ገዲፉ ዝሓለፈ ጅግና ሓርበኛ ብምዃኑ፡ ታሪኹ ወትሩ ኣብ ልዩና ህዝቢ ኤርትራ ሰሪጹ ከምዝነበር፡ ምሉእ እምነት ኣሎኒ።

ኣብ መወዳእታ፡ ንፍትውቲ ብዓልቲ-ቤቱን ፍቁራት ደቁን ንመላእ ቤተሰቡን ንኹሎም ፈተውቱን ጽንዓት ይሃብኩም፡ ንሓርበኛ ተጋዳላይ ኣምባሳደር ኣድሓኖም ገበርማሪያም ድማ፡ ልዑል ፈጣሪ ኣብ መንግስተ ሰማያት ይቀበሎ ብምባል፡ ብመስዋእቲ ናይ እዚ ጅግና ሓርበኛ ዝተሰመዓኒ መሪር ሓዘነይ እገልጽ።

ሰዩም ኣሰገዶም